



TNPSC துளிகள்

- ❖ மூன்றாவது உள்துறை விவகாரங்கள் தொடர்பான பேச்சுவார்த்தை இந்தியாவிற்கும், இங்கிலாந்திற்கும் இடையே அண்மையில் புது தில்லியில் நடைபெற்றது. மத்திய உள்துறை செயலாளர் ராஜீவ் கவ்பா இந்தியப் பிரதிநிதிகளுக்குத் தலைமை தாங்கினார்.
- ❖ தேசிய மதிப்பீடு மற்றும் அங்கீகரிப்பு கவுன்சிலின் (National Assessment and Accreditation Council -NAAC) புதிய இயக்குநராக S.C.ஷர்மா நியமிக்கப்பட்டுள்ளார். இந்த இயக்குநர் பதவியின் பதவிக் காலம் 5 ஆண்டுகளாகும்.

தமிழ்நாடு செய்திகள்

வயது தளர்வு - TNPSC குரூப் I பணிகள்

- ❖ தமிழக அரசானது குரூப் - I, I-A, I-B பணிகளுக்காக தமிழ்நாடு அரசுப் பணியாளர் தேர்வாணையத்தால் நடத்தப்படும் தேர்வுகளில் பங்குபெறும் போட்டியாளர்களினுடைய அதிகபட்ச வயது வரம்பு இரண்டு ஆண்டுகள் வீதம் தளர்த்தப்படும் என அறிவித்துள்ளது.
- ❖ இந்தப் பணிகளுக்கு SC/ST/MBC/BC & DC (Denotified classes) போட்டியாளர்களினுடைய அதிகபட்ச வயது வரம்பானது 35 லிருந்து 37 ஆக உயர்த்தப்பட்டுள்ளது.
- ❖ பொது வகைப்பாட்டைச் சேர்ந்த போட்டியாளர்களுக்கான அதிகபட்ச வயது வரம்பானது 30-லிருந்து 32 ஆக உயர்த்தப்பட்டுள்ளது.

சர்வதேசச் செய்திகள்

TRIPS - CBD இணைப்பு

- ❖ பாரம்பரிய அறிவினுடைய (Traditional Knowledge) திருட்டோடு தொடர்புடைய பிரச்சனைகள் மீதான உலக வர்த்தக நிறுவனத்தின் கலந்துரையாடலை புத்தயிரூட்டுவதற்காக 2018 ஆம் ஆண்டின் ஜூன் 7 முதல் 8 ஆம் தேதி வரை ஜெனிவாவில் TRIPS - CBD இணைப்பு (TRIPS- CBD Linkage) மீது சர்வதேச கருத்தரங்கு நடைபெற உள்ளது.
 - TRIPS என்பதன் விரிவாக்கம் அறிவுசார் சொத்துரிமையின் வர்த்தகம் தொடர்பான அம்சங்கள் மீதான சர்வதேச உடன்படிக்கை. (International Conference on Trade-Related Aspects of Intellectual Property Rights - TRIPS).
 - CBD என்பதன் விரிவாக்கம் உயிரியல் பல்வகைத் தன்மை மீதான உடன்படிக்கை. (Convention on Biological Diversity - CBD).
- ❖ இந்த மாநாடானது இந்திய அரசு, உலக வர்த்தக நிறுவனத்தின் ஆய்வுகளுக்கான மையம் (Centre for WTO Studies), வெளிநாட்டு வர்த்தகத்திற்கான இந்திய நிறுவனம் மற்றும் ஜெனிவாவில் அமைந்துள்ள தெற்கு மையம் எனும் அரசுகளுக்கிடையிலான

அமைப்பு ஆகியவற்றின் கூட்டிணைவால் நடத்தப்படுகின்றது.

பின்னணி

- ❖ 2008 ஆம் ஆண்டு வளரும் உலக நாடுகள் TRIPS – CBD அமைப்புகளினிடையே இணைப்பை உண்டாக்கவும், TRIPS ஒப்பந்தத்தைத் திருத்தியமைப்பதற்காகவும், ஆப்பிரிக்கா, கரிபியன் மற்றும் பசுபிக் ஆகிய பகுதியைச் சேர்ந்த நாடுகள் உள்ளடங்கிய 109 நாடுகளின் கூட்டிணைவை அமைக்க ஐரோப்பிய யூனியனின் ஆதரவைப் பெற்றன.



- ❖ TRIPS – CBD இணைப்பானது இந்தியா மற்றும் பிற வளரும் நாடுகளுக்கு மிக முக்கியமான ஒன்றாகும். ஏனெனில் இந்த இணைப்பானது உயிரியல்-திருடலை (bio-piracy) களைய முயல்கின்றது.
- ❖ உயிரியல் பல்வகைத் தன்மை மீதான உடன்படிக்கையானது உயிரியல் பல்வகைத் தன்மையின் நீடித்த மேம்பாடு மீதான ஒப்பந்தமாகும். 196 நாடுகள் இந்த ஒப்பந்தத்தை ஏற்றுக் கொண்டுள்ளன.
- ❖ இந்த ஒப்பந்தமானது 1993 ஆம் ஆண்டு டிசம்பர் 29 ஆம் தேதி அமல்பாட்டிற்கு வந்தது.
- ❖ இந்த ஒப்பந்தத்தின் நோக்கங்களாவன-
 - உயிரியல் பல்வகைத் தன்மையை பாதுகாத்தல்- Conservation of biological diversity
 - அதனுடைய கூறுகளின் நீடித்த முறையிலான பயன்பாடு- Sustainable use of its components.
 - மரபியற் மூல ஆதாரங்களின் பயன்பாட்டினால் உண்டாகும் பயன்களை நியாயமான முறையில் சமமாக பகிர்ந்தல்- Fair and equitable sharing of benefits arising out of the utilisation of genetic resources.

ஸ்பெயின் பிரதமர்

- ❖ சோஸியலிஸ்ட் தலைவரான பெட்ரோ சான்செஸ் ஸ்பெயின் மன்னர் ஆறாம் பெலிப்பால் (King Felipe VI) ஸ்பெயின் நாட்டின் பிரதமராக பதவிப் பிரமாணம் செய்து வைக்கப்பட்டுள்ளார்.

- ❖ ஸ்பெயின் நாடானது யூரோ மண்டலத்தின் நான்காவது மிகப்பெரிய பொருளாதார நாடாகும். மேலும் ஐரோப்பிய யூனியனில் மிகவும் செல்வாக்கு மிகுந்த நாடாகும்.



- ❖ சான்செஸ் ஸ்பெயினின் ஏழாவது பிரதமராவார். 1975 ஆம் ஆண்டு ஸ்பெயின் சர்வதிகாரியான ஜெனரல் பிரான்சிஸ்கோ பிரான்சோ (Gen. Francisco Franco) இறந்த பிறகு ஸ்பெயின் ஜனநாயக முறைக்குத் திரும்பியது.

கினியா - பிரதமர்

- ❖ கினியா குடியரசின் (Republic of Guinea) அதிபரான அல்பா கொண்டே (Alpha Conde) கினியாவின் புதிய பிரதமராக இப்ராஹிமா கஸ்ஸோரி போபனாவை (Ibrahima Kassory Fofana) அறிவித்துள்ளார்.



- ❖ கினியாவின் பிரதமராக இருந்து வந்த மமாடி யூவ்லா (Mamady Youla) கடந்த வாரம் தனது அரசுப் பதவியை இராஜினாமா செய்ததைத் தொடர்ந்து அவருக்குப் பதிலாக, கினியாவின் புதிய பிரதமராக முன்னாள் முதலீடு மற்றும் பொது – தனியார் கூட்டிணைவிற்கான அமைச்சர் மற்றும் அதிபரின் விசுவாசியான போபானா நியமிக்கப்பட்டுள்ளார்.
- ❖ கினியாவானது ஆப்பிரிக்காவின் முன்னணி பாக்ஸைட் உற்பத்தியாளர் நாடாகும். பாக்ஸைட்டானது அலுமினியத்தினை தயாரிக்கப் பயன்படுகின்றது. மேலும்

ஆப்பிரிக்க நாடான கினியாவில் குறிப்பிடத்தக்க முக்கியமான இரும்புத்தாது இரும்புகள் உள்ளன.

RIMPAC 2018

- ❖ உலகின் மிகப் பெரிய சர்வதேச கடற்சார் போர்திறப் பயிற்சியான பசுபிக் கடற்கரை நாடுகள் கூட்டுப் போர் பயிற்சியில் (Rim of the Pacific –RIMPAC Exercise 2018) இந்தியா உட்பட 26 நாடுகள் பங்கேற்க உள்ளன.



- ❖ 2018 ஆம் ஆண்டிற்கான RIMPAC கூட்டுப் போர் பயிற்சியின் கருப்பொருள் "திறன், தகவமைப்பு, பங்குதாரர்கள்" ("Capable, Adaptive, Partners").

- ❖ இந்தக் கூட்டுப் போர் பயிற்சியானது தென் கலிபோர்னியாவிலும், ஹவாய் தீவைச் சுற்றியுள்ள பகுதிகளிலும் 2018 ஆம் ஆண்டின் ஜூன் 27 முதல் ஆகஸ்ட் 2 வரை நடைபெறும்.
- ❖ பிரேசில், இஸ்ரேல், இலங்கை, வியட்நாம் ஆகிய நாடுகள் முதல் முறையாக இக்கூட்டுப் போர் பயிற்சியில் பங்கேற்க உள்ளன.
- ❖ RIMPAC கூட்டுப்போர் பயிற்சியின் இந்தப் பதிப்பில் நியூசிலாந்து கடல் தாக்குதல் படைத்தலைவராக (sea combat commander) செயல்பட உள்ளது.
- ❖ இந்தப் பதிப்பில் முதல் முறையாக RIMPAC அமைப்பின் நிறுவனரல்லாத உறுப்பு நாடான சிலி படைத் தலைவர் தலைமைத்துவ பொறுப்பை (component commander leadership position) வகிக்க உள்ளது.

கூட்டுப்போர் பயிற்சியைப் பற்றி

- ❖ RIMPAC கூட்டுப் போர் பயிற்சியானது உலகின் மிகப் பெரிய சர்வதேச கடற்சார் போர்த்திறன் குறித்த கூட்டுப்போர் பயிற்சியாகும்.
- ❖ இது முதன் முதலாக 1971 ஆம் ஆண்டு நடைபெற்றது. அன்று முதல் இரு ஆண்டிற்கு ஒரு முறை அமெரிக்காவின் ஹவாய் தீவின் ஹோனோலூலாவில் இரட்டைப் படை ஆண்டுகளின் ஜூன் மற்றும் ஜூலை மாதங்களில் நடத்தப்படுகின்றது.
- ❖ இந்த கூட்டுப் போர் பயிற்சியானது அமெரிக்காவின் பசுபிக் கடற்படை பிரிவால் (United States Navy's Pacific Fleet) நடத்தப்பட்டு நிர்வகிக்கப்படுகின்றது. இதன் தலைமையகம் முத்துத் துறை முகத்தில் (Pearl Harbour) அமைந்துள்ளது.
- ❖ ஹவாய் தேசிய காவற்படை, கடலோர காவற்படை ஆகியவற்றுடன் இணைந்து இந்த கூட்டுப் போர் பயிற்சி நடத்தப்படுகின்றது.

ஜோர்டான்- புதிய பிரதமர்

- ❖ ஜோர்டான் நாட்டின் மன்னரான இரண்டாம் அப்துல்லா ஜோர்டானின் பிரதமராக ஓமர் அல்-ரஸ்ஸாஜை (Omar al-Razzaz) முறையாக நியமித்துள்ளார். மேலும் புதிய அரசினை அமைப்பதற்கான பணியையும் அவருக்கு வழங்கியுள்ளார்.



- ❖ முன்னாள் பிரதமரான ஹனி அல்-முல்கியின் (Hani al-Mulki) இராஜினாமாவை ஏற்றுக் கொண்டதன் பின் ஓமர் அல்-ரஜாஜை ஜோர்டான் மன்னர் அப்துல்லா பிரதமராக நியமித்துள்ளார்.



- ❖ வருமான வரி சீர்திருத்த மசோதா மற்றும் விலைவாசி உயர்வு ஆகியவை காரணமாக உண்டான வெகுஜன போராட்டங்களினால் ஏற்பட்ட கோபத்தை தணிப்பதற்கான முயற்சியாக இந்நியமணம் மேற்கொள்ளப்பட்டுள்ளது.
- ❖ அல்-ரஜ்ஜாஜ் உலக வங்கியின் முன்னாள் பொருளாதார அறிஞராவார். இதற்குமுன் இவர் ஜோர்டானின் கல்வி அமைச்சராகவும் பணியாற்றியுள்ளார்.

IBSA அமைச்சர்கள் மாநாடு

- ❖ இந்தியா, பிரேஸில், தென்னாப்பிரிக்கா (India Brazil South Africa - IBSA) நாடுகளைச் சேர்ந்த வெளியுறவு அமைச்சர்களிடையேயான மாநாடு தென் ஆப்பிரிக்காவின் பிரிடோரியாவில் நடைபெற்றது.
- ❖ இந்தியாவின் வெளியுறவு விவகாரத்துறை அமைச்சர் சுஷ்மா ஸ்வராஜ் இந்த அமைச்சர்கள் மாநாட்டிற்குத் தலைமைத் தாங்கினார்.
- ❖ தெற்கத்திய நாடுகளிடையேயான ஒத்துழைப்பின் மீதான IBSA பிரகடனம் (IBSA Declaration on South-South Cooperation) எனும் தலைப்புடைய ஆவணம் இந்த மாநாட்டின் வெளியீடாகும்.
- ❖ இந்தியா, பிரேஸில், தென்னாப்பிரிக்காவின்மேல் வெளியுறவுத் துறை அமைச்சர்களினால் பிரேஸிலியா பிரகடனம் (Brasilia Declaration) மூலம் 2003 ஆம் ஆண்டு இப்சா (IBSA) தோற்றுவிக்கப்பட்டது.

மாநிலச் செய்திகள்

கோபாபந்து சம்பதிகா ஸ்வஸ்திய பீமா யோஜனா

- ❖ ஒடிஸா மாநில அரசானது இதழியலாளர்களுக்காக கோபாபந்து சம்பதிகா ஸ்வஸ்திய பீமா யோஜனா (Gopabandhu Sambadika Swasthya Bima Yojana) எனும் புதிய மருத்துவக் காப்பீட்டுத் திட்டத்தை துவங்கியுள்ளது.
- ❖ மாநிலத்தின் அனைத்து வேலை செய்யும் இதழியலாளர்களுக்கும் வருடத்திற்கு இரண்டு இலட்சம் ரூபாய் சுகாதார காப்பீட்டை வழங்குகின்ற திட்டமாகும்.
- ❖ ஒடிஸாவின் முக்கிய சமூக ஆர்வலர், சீர்திருத்தவாதி, அரசியல் ஆர்வலர், இதழியலாளர், கவிஞர், கட்டுரையாளரான கோபால் பந்து தாஸ் என்பவரின் பெயர் கொண்டு இத்திட்டத்திற்கு கோபாபந்து சம்பதிகா ஸ்வஸ்திய பீமா யோஜனா எனப் பெயர் வைக்கப்பட்டுள்ளது.
- ❖ ஒடிஸாவின் கலை, கலாச்சாரம் மற்றும் சமூகத்திற்கு பெரும் பங்களிப்பினை வழங்கியதால் இவர் ஒடிஸாவின் ஆபரணம் (jewel of Odisha) எனப் பொருள்படும் உத்கல்மணி (Utkalmani) எனும் அடைமொழி கொண்டு (epithet) அழைக்கப்படுகின்றார்.
- ❖ 1910-களில் இவர் மக்களுக்கு கல்வியை வழங்குவதற்காக சத்யபாதி (Satyabadi) எனும் மாதாந்திர இலக்கிய இதழை தொடங்கினார்.

முக்கிய தினங்கள்

உலக சுற்றுச்சூழல் தினம் ஜூன் 5

- ❖ சுற்றுச்சூழலின் பாதுகாப்பிற்கு பாதுகாப்புச் செயல்பாடுகளை ஊக்குவிக்கவும், சுற்றுச்சூழலைப் பற்றி உலக மக்களிடையே விழிப்புணர்வை ஏற்படுத்தவும் ஆண்டுதோறும் உலகம் முழுவதும் ஜூன் 5 ஆம் தேதி உலக சுற்றுச்சூழல் தினம் கொண்டாடப்படுகின்றது.



- ❖ இத்தினமானது முதன் முதலாக 1974-ல் கொண்டாடப்பட்டது.
- ❖ 2018 ஆம் ஆண்டிற்கான உலக சுற்றுச்சூழல் தினத்தின் கருத்துரு "பிளாஸ்டிக் மாசுபாட்டை ஒழித்தல்" (Beat Plastic Pollution).
- ❖ ஒவ்வொரு ஆண்டினுடைய உலக சுற்றுச்சூழல் தினமும் வெவ்வேறு நாடுகளினால் நடத்தப்படுகின்றது. இத்தினத்தை நடத்தும் நாடுகளில் அதிகாரப் பூர்வ கொண்டாட்டம் நடைபெறும்.
- ❖ 2018 ஆம் ஆண்டிற்கான உலக சுற்றுச்சூழல் தினம் இந்தியாவால் கொண்டாடப்படுகின்றது.
- ❖ கனடா நாடானது 2017 ஆம் ஆண்டிற்கான உலக சுற்றுச் சூழல் தினத்தின் கொண்டாட்டத்தினை நடத்திய உலக நிகழ்ச்சி ஒருங்கிணைப்பு நாடாகும் (Global Host country).
